



# రచయితు ఆత్మహత్తు

## - జలంధర

(ప్రారంభం)

నాకు కళాకారులంటే పెద్ద అభిప్రాయం ఏం లేదు. చెప్పుద్దూ జీవితంలో సాయంకాలాల్లోకి వచ్చేసినవాడిని. పెద్ద లంపటం లేకుండా వడ్డి డబ్బు ఓ రెండువేల రూపాయలు వచ్చేటట్లు ఏర్పరచుకుని రికామీగా జీవిస్తున్నాను.

మొదటినుంచీ నేను డిస్టిల్వెన్టో బతకడానికి అలవాటు పడ్డవాణ్ణి. ఏ పనయినా సరిగ్గా ఆయా సమయాల్లోనే చెయ్యడానికి, బాధ్యతాయుతంగా ప్రవరించడానికి అలవాటయిపోయినవాణ్ణి. ఈ విషయంలో నన్ను చూస్తే నాకే గర్యం.

గిట్టునివాళ్ళు నన్ను ‘డబ్బు మనిషి’ అంటారు. కానీ, ఏమ్మాతం క్రమశిక్షణ లేనివాళ్ళన్నా ఒళ్ళుమంట నాకు. వాళ్ళు జీవితంలో కష్టాలు కొనితెచ్చుకుంటారు.

బాధ్యత మరొకరి మీదకి తోసేస్తారు.

విధి, దేముడు.. ఇవన్నీ ఎక్కుడో లేవు. మనచేతుల్లోనే ఉన్నాయని నా నమ్మకం.

ఇలాంటి నాకు కళాకారులంటే మంట ఉండడానికి చాలా కారణాలున్నాయి. “నటవిటగాయకులు పంక్తిబాహ్యలు” అన్నవాడెపడోగానీ మహానుభావుడనే నా ఉద్దేశం. ఈ ఆధునిక యుగంలో ఆ లిస్టులో రచయితలు వగైరాలను కూడా చేరిస్తే మంచిదనే అభిప్రాయం నాది.

నేను ప్రతి విషయం నిష్పక్కపాతంగానే ఆలోచిస్తాను. ఈ నా కచ్చకు కారణం నాజీవితపు అనుభవాలే.

మా తండ్రి ఆస్తినంతా నాటకాలకు, తద్వారా రాగరాగిణులకు తగలేశాడు. మా ఇంట్లో కిరసనాయిలు లేనప్పుడు కూడా నాటకాలకు పైటోమాక్స్‌లైట్లు కొనే మనిషి ఆయన. అందుకే జమిందారీగా పరిగిణింపబడే మా కుటుంబం మండువా ఇల్లు, బోలెడన్ని అప్పులు, పనికిరాని హాదాలతో మిగిలిపోయింది.

నాన్నపోతూ అప్పచేప్పిన మిగిలిన చెల్లెళ్ళ బాధ్యతలు, ఉమ్మడి అప్పులతో నాకు ఈ ప్రపంచంలోని కళన్నా, ఆ బాపతు మనములన్నా మంట రగలడంలో ఆశ్చర్యమేముంది.

ఆ తరవాత నా జీవితంలో తటఫ్టించిన మనుషులయిన మా బాపమరుదులూ, తదితర చుట్టాలు కూడా ఈ దిక్కుమాలిన ఆర్ద్రతలు, స్పందనలతో తడిసి ముప్పందుమై అందర్నీ ఇబ్బంది పెట్టిన వాళ్ళే.

కానీ నా అభిప్రాయాలు నేనేనాడూ బయటికి చెప్పును. లౌక్యంగా బతక్క, అనవసరపు బాధలు తెచ్చుకోవడం నాకు ఇష్టంలేదు. ఎవరయినా పిల్లిస్తే సభలు అలంకరించడం, పైసా ఖర్చులేకుండా వాళ్ళను పొగిడి మనమొక దుశ్శాలువా కప్పించుకుని బయటపడటం. ఇందులో నష్టమేం లేదు. అందువల్లే అంతర్దత్తమైన నా కళావిరోధం బయట పడలేదు ఎప్పుడూ. చాలామంది ఈ విషయం నమ్మకపోవచ్చు కూడా. ఎందుకంటే నేను ఆశీర్వచనాలు, అభిప్రాయాలు రాసిచ్చిన పుస్తకాల్లో ఒక్క పేజీకూడా నేను చదవలేదని వాళ్ళకు

తెలియదు కాబట్టి "వారి అమూల్యాభిపొయం ఇలా శలవిచ్చారు" అని ఆ నా మాటల్ని చాలామంది అవసరార్థం వాడుకుంటూ ఉంటారు. అందులో తప్పేమిటట?

కేవలం అణ్ణాపైనుల జమా ఖరులు తప్ప తెలియని నా స్నేహితుడొకడు ఇన్కం టాక్స్ ఎగ్గోట్టాలని సినిమా తీసి, ఆ డైష్కర్ సుఖామా అని గొప్ప సినిమాగా ప్రశంసించబడినదే తీశాడు.

అతనికి గవర్నర్మెంటు ఉత్తమాభిరుచులు గల నిర్మాతగా పతకమిచ్చి సత్కరించింది. మరి ఇటువంటి పరిస్థితుల్లో నా అభిపొయం మాత్రం 'అమూల్యం' ఎందుకు కాదు?

ఈ నానాజాతి కళా సముస్వతుల్లో అత్యంత ప్రమాదకరమైన వాళ్ళు ప్రస్తుతం రచయితలేనని నా అనుమానం. వీళ్ళు ఎటుపోతున్నారో, ఏమైపోతున్నారో అని నాకు బాధ. కేవల ఓ నాలుగు దస్తాల కాగితాలు, ఒక అర్థరూపాయి సిరా ఖరుతో దేశాన్ని, మనుషుల్ని చెడగొట్టే అధికారం వీళ్ళకెవళ్ళు ఇచ్చారట? అంటే వీళ్ళ రచనలు చదివే దేశం తల్లికిందులైపోతోందనే చవటను కాను నేను. కానీ చెప్పద్దా. అప్పడప్పుడూ చాలామంది జీవితాలు ప్రభావితమవ్యడానికి, అనేక కొత్త కష్టాలు కొని తెచ్చుకోవడానికి ఫలానా రచయితల రచనలు కారణం అని విన్నప్పుడు మాత్రం 'పాపం' అనిపిస్తుంది.

ఇల్లాంటి నాకు పేరెన్నికగన్న రచయితి 'ఉమ' మేనగోడలవడం విచిత్రమే. ఓ నాలుగు నవలలు, ఓ పది కథలు, కాసిన్ని గేయాలు రాసి, మొత్తానికి అదో రచయిత్రిగా సాహాత్యాన్ని ఫీడ్ చేసింది.

ఇక్కడ 'ఉమ' ప్రస్తకి ఎందుకంటే పోయిగా జరిగిపోతున్న రైలు ప్రయాణంలాంటి నా జీవితంలో ఉన్నట్టుండి ఓ సుప్రభాతాన ఓ తలనొప్పి సమస్య వచ్చింది. అది సృష్టించింది మా ఉమే.



తలుపు చప్పుడైంది. పాలపాకెట్టు అబ్బాయేమోనని తీశాను.

ఎదురుగా నా చెల్లెలు వసుంధరా, ఆమె భర్త కేశవరావు. "అన్నయా! ఉమ చచ్చిపోయింది" బావురుమంది చెల్లెలు.

"అదేమిటి? ఎలా? లోపలికి రండి"

నాకు ఖంగారనిపించింది. రెండు రోజుల క్రితం సలక్కణంగా బాంబే మెయిల్ ఎక్కి అత్తగారింటికి బయలుదేరిన పిల్ల చచ్చిపోవడమేమిటి? ఎలా? ఎప్పుడు? ఎక్కడ?

మా బావను చూస్తూ అడిగాను ఆ ప్రశ్న.

"రైల్లో" అన్నాడాయన.

"అదేమిటి? ఏదన్నా అఫూయిత్యం జరిగిందా?"

స్వతంత్ర భారతదేశంలో రైలు ప్రయాణాలు ఎంత భయంకరమైనవో పేపర్లో చదువుతూనే ఉన్నాము. ఎప్పటికప్పుడు 'అవి మనకు రావులే' అనుకోకపోతే ప్రయాణం చెయ్యలేము కూడా.

"లేదు" నేల చూపులు చూస్తూ చెప్పింది చెల్లెలు వసుంధర.

ఒక్కసారి పరీక్షగా చూశాను. జుట్టు రేగిపోయింది. నలిగిన చీర. చేతినిండా ఎరగాజులతో కలిపిన బంగారు గాజులు, రవ్వలదిద్దులు మామూలే. అయినా నా చెల్లెల్లి ఇలా చూడలేదెప్పుడూ. చిన్నపుటినుంచి వాడని పువ్వులా ఉండేది మా బావ ఇన్కంటాక్స్ ఆఫీసరై రెండు చేతులా సంపాదించుకోవడంతో పెళ్ళయినా దాని అలవట్టు, పోదాలు తగ్గించుకోవలసిన అవసరం ఏనాడూ రాలేదు. తన స్నేహితురాళ్ళను, పరిచయాల్చి కూడా సమానస్థాయిలోనే ఉంచుకునే మనిషి చిన్నప్పుడు అందర్నీ పేరంటానికి పిలిచివచ్చి, "ఆ

పూజారి వాళ్లమాడుయిని పిలవలేదులే. ఆహ! చిరుగుల పరికిణీ కట్టుకుని ఏం వస్తుంది లెద్దా!" అనేది. అటువంటి మనిషి ముఖమంతా కందగడ్డలా వాచి, దుఃఖంతో గొంతు పూడుకుపోయి

చూడలేకపోయాను.

"ఏమైంది బావా?" అయిననే అడిగాను.

స్వాలకాయం, బట్టతల చేతికి వెంకటేశ్వరస్వామి ఉన్న ఉంగరం, వాలా కాణ్ణి రిస్టావాచీ మా బావను చూస్తే ఎవరూ గవర్నమెంటు ఆఫీసరు అనుకోరు. ఏదో పెద్ద బిజినెస్ మాగ్నెట్ అనే అనుకుంటారు.

"స్టీపింగ్ పిల్స్ మింగేసింది"

"ఎప్పుడూ?"

"బహుశా మేమంతా రైలు ఎక్కించి తిరిగి వచ్చాక"

"వెంట ఎవరు వెళ్లారు?"

"ఎవరు వెళ్లలేదు బావా! అదే మేం చేసిన పారపాటు"

"అదేమిటి?"

"అదే పారపాటు అంటున్నాంగా! అసలిక్కడినుంచి బాంబేకి పైట్‌లోనే రమ్మన్నాడు అతను అక్కడినుంచి తీసుకువెళ్తాన్నాడు"

"అదేమిటి? అరేబియానించి వచ్చిన వాడు బాంబేనించి ఇక్కడికి ఒకపూట వచ్చి పెళ్ళికూతుర్చి తీసుకువెళ్లలేడూ?" అడిగాను నేను.

"అతనికి ఈ ఫారాల్‌లిటీస్ అపీ లేవట. అదొక తత్పం. వెధవగోల్" విసుక్కుంటూ వెక్కుతూ అంది వసుంధర.

అయితే అక్కడ రెండు చేతులా ఆర్థిస్తున్న ఈ అబ్బాయిని వలలో వేసి చిక్కించుకుని అల్లుణ్ణి చేసుకోడానికి వీళ్ళిద్దరూ ఎంత అవశ్యపడ్డారో నాకు తెలుసు. అతను నిశ్చితార్థానికి పెట్టిన డైమండ్ నెక్సెస్ గురించి ఆ తరువాత పదిరోజులు మా వసుంధర నోట్లోనుంచి ఎన్నిసార్లు విన్నామో మాకే గుర్తులేదు.

కానీ అది తప్పుకాదు. ఆడపిల్లలను కన్న ప్రతి తండ్రి తన కూతురు అత్తవారింట్లో వీలైనంత దర్జాగా బతకాలని కోరుకోవడంలో తప్పులేదు. పైగా వీళ్ళకున్నది ఇద్దరే ఆడపిల్లలు. ఉమ పెళ్ళికి పైవ్వస్టార్ హోట్‌ల్చలో పెళ్ళి కొడుకు స్నేహితులకు బుక్ చేసిన రూముల ఖర్చు పదిహానువేలు దాటిందట. పెళ్ళి ఖర్చు చెప్పనే అక్కరలేదు. కళ్యాణ మండపంలో అయిన కరెంటు ఖర్చుతోనూ, అందరి కార్డకూ పోయించిన పెట్టోలు ఖర్చుతోనూ ఓ నాలుగైదు కుటుంబాలు సంవత్సరకాలం పోయిగా బతకవచ్చ. కానీ అల్లాంటి ఖర్చు తేలేదు మరి. ఒకరకమైన బిజినెస్ లాంటిది ఇదంతా. రెండు పక్కలవాళ్ల బుర్లోనూ లాభనష్టాల బేరీజులా, వాళ్లకు చేరే స్టీలు గ్లాసుల ఖరీదు దగ్గరనుంచీ అంచనా ఉండనే ఉంటుంది వీటికి ఆనవాయితి, సాంప్రదాయం, హోదా అంటూ ఏవేవో అడ్డం పెట్టుకుంటారు. అంతే ఇది లోకంలో రివాజి.

కానీ, ఇక్కడి పరిస్థితి ఏమిటి?

"పోనీ పైట్‌లో పంపకపోయారా?"

"వెళ్లనంది. దాని బుర్లో ఏముందో మాకేం తెలుసు చెప్పు. అసలు బైటపడనే లేదాయే. 'అమ్మా! ఇండియా మళ్ళీ ఎప్పుడు చూస్తానో సరదాగా రైల్లో వెళ్తాను' అంటే నిజమేలే అనుకున్నాం గానీ ఇంత అఫూయిత్యం చేస్తుందని అనుకోలేదు అన్నయ్యా" వెక్కుతూ అంది వసుంధర.

దాని జీవితంలో చెల్లి అంతగా దుఃఖపడటం నేను చూడలేదు. ఎప్పుడూ అందర్నీ లొంగరీసుకుని, తననుకున్న మాటే చెల్లించుకుని బతికిందది. దాని మాట వినేవాడూ, స్థితిపరుడూ అయిన భర్త రావడంతో దాని జాతకం మహారాతకం అన్నారంతా.

"అయినా తోడు లేకుండా పంపడం ఏమిటి?" విసుక్కుంటూనే అన్నాను.

"అయినకు ఆఫీసు పని ఉందన్నారన్నయ్యా! నేనే వెళ్లామనుకున్నానుగానీ ఎవరూ వద్దమా అంటూనే ఉందది. పైగా ఆ వచ్చిన బహుమతులు అవీ ఇంకా సర్దనే లేదు. బోలెడంత వెండిసామాను ఇంటినిండా. పైగా చుట్టాలు"

"ఇప్పుడు దాచావుగా అన్ని. దామకో ఎవరే చుట్టాలు ఎవరు? మా అక్కయ్యలూ, అమ్మాజేంగా. వాళ్ళంతా దోషుకుపోతారని నీ భయం. ఇప్పుడు దామకో ఎవరికోసరం దాస్తావో" అక్కసుగా అన్నాడు బావ.

మా వసుంధర వాళ్ళింట్లో అడుగు పెట్టిన నాటినుంచీ మా బావ ఎంత సంపాదించినా, ఆయన తరపువాళ్ళకు అరవై రూపాయల చీరలూ, వచ్చిన మూడోరోజు నుంచీ పలకరించకపోవడాలతో ఎవరూ ఆయన ఇంట్లో తలెత్తే అవకాశం రాలేదు. పెళ్ళి కాబట్టి పిలవక తప్పలేదు. మా బావ భార్యను అడ్డం పెట్టుకుని బాధ్యతలు చాలా తప్పించుకున్నాడు. తను చెప్పడానికి మొహమాటపడ్డవి అనేకం. ఆపిడ చేత చెప్పించుకున్నాడు. కానీ, ఇప్పుడు జరిగిన విషాదం వాళ్ళ చిడ్డ గురించి. దాంతో లోపలి బాధ బయటపడింది. అయినా ఆయనా మనిషేగా.

"సర్దెండి కావాలంటే తెచ్చి అందర్నీ నెత్తికెక్కించుకోండి. వద్దన్నానా?" అని ఆయనను ఒక్క విదిలింపు విదిలించి, "అక్కడికీ లక్ష్మీను పంపించానన్నయ్యా" అన్నది.

"మరి అతను..?"

"మన కింద క్షర్మ కదా అతను స్థిపర్లో ఉన్నాడు. అమ్మాయి ఘన్సిక్కాసులో ఉంది. ఒకసారి దార్లోవచ్చి చూశాడట.

"మరి అల్లుడు?"

"ఎముందీ? మాకు ఇలా అని టెలిగ్రాం ఇచ్చి ఉమ బాడిని పోలీసులకు హండోవర్ చేసి ఆ రోజే వెళ్ళిపోయాడు గల్పు" మా బావ చెప్పాడు.

"అదేమిటి? కనీసం ఇక్కడికి రాలేదా?"

"అతనికి శలవు లేదట. పైగా కాపురానికి వచ్చే పెళ్ళాం చేతుల్లో శవంలా వాలితే ఏమనిపిస్తుంది చెప్పు అతనికి? ఎవరి మొహం చూడలేక వెళ్ళిపోయి ఉంటాడు. ఇప్పుడు మనం వాళ్ళ వాళ్ళందరికి ఏం సమాధానం చెప్పాలి? ఏమనుకుంటారు వాళ్ళు? ఎన్ని మాటలు పడాలో? వాళ్ళంతా హోదాల్లో ఉన్నవాళ్ళు"

బిడ్డపోయినా దాని బుర్రలో అల్లుడి జీతం, అతని వాళ్ళ హోదా, ఇచ్చిన అయిదారు లక్షల కట్టం ఇవన్నీ సుశ్రూతిరుగుతున్నాయి.

"ఛా! నోర్ముయ్. జరిగేది చూడాలి ముందు..."

విసుక్కోలేదు ఇలా. పరిష్కారి ఇది మరి.

"ఇప్పుడేం చేర్దామంటావు?"

"ఎముంది? బాంబే పోలీసులను కాంటాక్స్ చేసి, శవం పోష్ణమార్గం జరక్కుండా చూడాలి బావా. రంజిట్ వాళ్ళకు టెలిగ్రాం ఇవ్వాలి"

ముందు కేసులు, ఎంక్లైరీలు, ప్రతికలవాళ్ళు ఇవన్నీ నా బురలో గిరున తిరిగాయి.

నాకు తెలిసిన పోలీసు ఆఫీసర్లకు, మా భావ హోదాలో అయిన చేయగలిగిన ఇన్ఫోయన్సులు, బొంబాయికి ఒక ఇరవై ముష్టె ఎస్.టి.డి కాల్సు, అక్కడే ఉండిపోయిన లక్ష్మీణ్టో చర్చలు.

ఇవన్నీ మూడురోజుల్లో జరిగాయి. అయినా పోస్ట్ మార్కెట్ జరక్కుండా ఆపలేకపోయాం. అది ఆత్మపూత్య అని బైటుకు రాకుండా చేసేందుకు మా భావ భయంకరంగా డబ్బు విరజిమాన్మాడు. ‘ఏదో హోర్ట్ వీక్సెన్స్‌తో పోయింది అని డాక్టర్ హైట్‌మెంటు ఇచ్చారు’ అని అందరికి చెపుతున్నాం కానీ, ఎవరికీ నమ్మకం కలిగినట్లు లేదు అలాగని వారికి మాటల్డాడే దైర్యమూ లేదు.

శవాన్ని తీసుకువచ్చిన రోజు విపరీతమైన జనం. ప్రతికలవాళ్ళు, ఫోటోగ్రాఫర్లు, బంధువులు, స్ట్రోమాతులు. సగం మంది వార్తా సేకరణకు వస్తే, సగం మంది ఉమ రచయిత్తి కాబట్టి వచ్చారని వినేదాకా దాన్ని గురించి జ్ఞాపకమే లేదు. ఇందాకి చెప్పానుకద! రచయితలు, రచయితులు, కళాకారులు వీళ్ళంటే నాకేం పెద్ద ఇష్టంలేదు. వాళ్ళకు వచ్చే భావావేశాన్ని, వాళ్ళకు అందని తీయని అనుభవాల్సీ వాళ్ళు చెయ్యలేని సాహసాల్సీ కాగితాల మీద పెన్ను దులిపి రూపకల్పన చేస్తారు. ఆ కవిత్వానికి, వాళ్ళ జీవితాలకు నాకు తెలిసినంతలో సంబంధం కనబడదు. వాళ్ళకు వచ్చే ఒక మెరుపులాంటి ఆలోచన కథగానో, నవలగానో రూపం దిద్దుకుంటుంది. కానీ వాళ్ళ జీవితం, ఆలోచనలు వేరు. పైగా కాలంకు ఇంత, పేజీకి మరింత అని ప్రోత్సహం ఇచ్చే ప్రతికలుండబట్టి కాస్త చెప్పగలిగిన నేర్చు ఉన్న ప్రతి ఒక్కరు దీన్ని కుటీర పరిశం చేశారని నా అభిప్రాయం. నేను సినిక్ నన్నా సరే నేను చూసినంతలో, చదివినంతలో నాకు అర్థమైంది ఇదే చాలా గొప్ప రచయితలనేవారు ఏం మిగులుకోలేదు. పేరు, దరిద్రం తప్ప. అయినా కవితాస్వేదనాన్ని కాగితాల మీద కుమ్మరించి కన్నీరు తెప్పించే చాలామందికి నిజజీవితంలో కన్నీటి బొట్టుకు విలువ తెలియదు. వారి అనుభవాలు వేరేమోగానీ నా మాటలు ఇవే.

అందుకని ఉమను ఒక రచయిత్తి అనడంకన్నా, నా మేనకోడలు, ఎమ్.ఎ పాస్ అయింది, వీణ వాయిస్తుంది అంటూ ఆలోచించుకోవడం బాసుంటుంది నాకు.

చాలా ప్రతికలు ‘కాలం’ కట్టి ఉమ గురించి రాశాయి.

”ప్రభ్యాత రచయిత్తి ఉమాదేవి ఆత్మపూత్య”

చాలా గొప్పగా, అందంగా అందరూ గుర్తించి ఆలోచించేట్లు చేసిన పనేనన్న మాట ఉమ చేసింది.

అరబ్బు దేశాల్లో పనిచేస్తున్న కోటీశ్వరుడైన ఒక అందగాడు, యువకుడు అయిన వ్యక్తి చేత బుద్ధిగా అందరి ఆడపిల్లలలగే తాళి కట్టించుకుని భర్త దగ్గరకు వెళ్దామని రైలు ఎక్కి శవంగా అతని చేతిలో వాలిన యువతి కథ.

కానీ అప్పుడు ఆమె శవంలా లేదు. చాలా అందంగా అలంకరించుకుని, తలనిండా పూలతో, ఎరుగళ్ళ రంగు చీరతో, కళ్ళనిండా కాటుకతో ఆమె భాషణో చెప్పాలంటే ‘నేలరాలిన పారిజాతం’లా ఉన్నది ఉమ.

‘గ్లామర్ క్వీన్స్ అయిన సినిమా ఆర్టిస్టుల్సే కాదు కొందరు అందగతేలు కూడా ప్రతికలకు ముఖపుత్ర సుందరులుగా పరిగణింపబడవచ్చు’ అని నిర్ణయించుకున్న ఒక ప్రతిక ఉమ ఫోటో ప్రతిక అట్టమీద వేసింది. అందులోనే పై వాక్యాలు రాశింది. చనిపోయిన కారణం ఇంకా తెలియదనీ రాశింది.

కొన్ని ప్రతికలు మామూలుగానే వాళ్ళ ‘ఊహా’ను ‘నిజం’గా రాశాయి. కొన్ని నిజాయితీగల ప్రతికలు ఇది మా ‘ఊహా’ ‘నిజం’ కావచు అని రాశాయి.

నాకీ మొత్తం గందరగోళంలో నచ్చనిదేమిటంటే, ఎక్కడో అరబ్బు దేశాల్లో ఉన్న ఉమ భర్తమీద వ్యాఖ్యానాలు రాశారు కొంతమంది. మరి కొందరు ఆమెకు అజ్ఞాత ప్రేమ కథ ఉందని రాశారు. ఆమె తల్లి తండ్రి ఆమె ఇష్టాన్ని మన్మించలేదు కాబట్టి కసాయివాళ్నారు. కట్టం విషయంలో తేడా వచ్చిందనీ, అభిజాత్యమున్న ఆడపిల్ల కాబట్టి ఆత్మహాత్య చేసుకుందనీ, ఆమె అత్తవార్షి క్రిమినల్ కోడ్ కింద బుక్ చెయ్యాలనీ కొందరన్నారు.

శవదహనం న్యాయంగా ఆమె భర్తే చెయ్యాలి. కానీ, "నాకీ సెంటీమెంట్లు లేవు. నేను రాను" అని సృష్టంగా చెప్పాడంటుండుకొల్పాలి. సరే, తండ్రి చెయ్యావుని బ్రాహ్మణులు అడ్డణ్ణమెంటూ, అమెందుమెంటూ చేశారు.

ఉమ స్నేహితురాళ్నా, ఓ ఐదారు రచయితలూ వచ్చి దుఃఖపడ్డారు. 'నేలరాలిన పారిజాతం' అని అప్పటికప్పుడు కవితగానం చేశాడు ఒక ఆశుకవి. విపరీతంగా ఏడ్చాడు లక్ష్మణ్.

అర్థంకాని మంత్రాలు, అర్థం చెప్పని ఆచారాలతో పస్నేండు రోజులదాకా క్రతువు సాగుతోంది.

"ఇంటికి పెళ్ళికి వేసిన రంగులు, పెట్టిన ముగ్గులు ఇంకా మాయలేదు వదినా! అప్పుడే ఈ తంతు" అని వెక్కి వెక్కి ఏడుస్తోంది వసుంధర వియ్యపురాల్చి కౌగిలించుకుని.

అవతలివాళ్న మనస్సులో ఏమున్నాయోకానీ, ఒక్కరూ బైటపడటంలేదు. "చక్కగా అంత చదువుకున్నా, కాలికి పారాణి పెట్టించుకుంది. వడ్డాణం, వంకి పెట్టాం. చక్కటి పిల్ల. ఏం పాపమో" మూసవాయనాలు ఇస్తూ ఏడుస్తున్నారు - వాళ్న ఆడబడుచులూ, అత్తగారూ.

ఈ గందరగోళాల మధ్య అప్పుడప్పుడు ఉన్నట్లుండి ఏ ప్రతికా విలేఖర్లో దిగి ఆమె తల్లినీ, తండ్రినీ, అత్త మామల్నీ ఇంటర్వ్యూ చేసుకూనే ఉన్నారు.

పస్నేండో రోజున ఈ గందరగోళమంతా చూస్తూ, దూరంగా పడక్కుర్చి వేసుకుని కూర్చున్న నాకు అరికాలు మంట నెత్తికి వస్తోంది. "చచినవాళ్న కళ్న చారడ్డీ" అని చెప్పుకోవాలి కాబట్టి ఊరుకున్నాను గానీ, ఇంత కొట్టు పెట్టి చచిపోయిన ఉమ మీద నాకు చాలా కోపంగా ఉన్నది. 'అదరగణ్ణం పిల్ల' అని తిట్టుకున్నాను కాసేపు. కానీ, వద్దనుకుంటున్న మనస్సులో ఎక్కడో కలుక్కుమంటూనే ఉంది ఆ పిల్ల గుర్తుకు రాగానే.

కారణం ఉమను నా చేతుల్లో ఎత్తుకుని పెంచాను. జన ముద్దుపిల్ల అది.

ప్రతిక మీద దాని బొమ్మ కనబడింది. ఉమ అందగత్తెలకిందే లెష్ట. స్నేహ పోజు బొమ్మ వేశారు. మెళ్ళో బంగారు గుళ్ళదండ, కాటుక కళ్న, తలనిండా పూవులు, పట్టుదల, పంతం సూచించే గడ్డం చక్కటి పిల్ల. ఆ బొమ్మలో కనబడనిది, ఉమకు మరింత అందం తెచ్చింది బారాటి జట్టు. ఒక ఛాయ ఎక్కువైన పిల్లే. ఎందుకిలా వడ్డించిన విస్తరిలాంటి జీవితం పాడుచేసుకుంది?

పదమూడో రోజు దీపాలు చూడకుండానే తట్టాబుట్టా సర్రుకుని వెళ్ళిపోతున్న వాళ్నలో ఒకావిడ నావెంట పడింది.

"ఇదుగో బావగారూ జరిగిందేదో జరిగిపోయింది. ఇప్పటికైనా తెలివి తెచ్చుకుని మీ చెల్లెలు రెండో కూతుర్చైనా మా అబ్బాయికి ఇస్తుందేమో కనుక్కోండి. మా అబ్బాయి ఫారిన్ రిటర్స్ డాక్టర్. వాళ్నకేం తీసిపోడు. ఎక్కడో అరబ్బు దేశాలు, అమెరికాలు అని ఎచ్చులు పోయారు. ఈ పరిష్టతుల్లో వాళ్నతో మాట కదలెయ్యడం అంతగా బావుండడు" అని వెళ్ళిపోయింది.

అవాక్కెపోయాను కాసేపు.

( కొనసాగింపు వచ్చేనెలలో )

Post your comments